

نے بھی اس ظلم میں اپنا حصہ ڈالا۔ آج بلوچستان میں پیدا کی جانے والی بے چینی کے محکمات بھی اس کتاب میں ظاہر ہیں اور خود افغانستان میں رونما ہونے والی مزاحمت کے آثار بھی پڑھے جاسکتے ہیں۔ (سلیم منصور خالد)

یہ قدم قدم بلا میں، عامر عثمانی۔ مرتب: حسن احمد صدیقی۔ ناشر: اسلامک ریسرچ آئیڈی  
ذی-۳۵، بلاک ۵، فیڈرل بی ایریا، کراچی۔ صفحات: ۶۷۱۔ قیمت: درج نہیں۔  
عامر عثمانی (امین الرحمن عامر ۱۹۲۰ء-۱۹۷۵ء) مولانا شبیر احمد عثمانی کے برادرزادے تھے۔ ماہنامہ تجلی کے مدیر کی حیثیت سے ان کا نام مقایع تعارف نہیں۔ وہ ایک بے باک صحافی، پختہ قلم نگار اور منفرد طنز نگار کے علاوہ عدمہ شاعر بھی تھے۔

یہ قدم قدم بلا میں ان کی نظموں اور غزلوں کا دوسرا مجموعہ ہے۔ اس سے پہلے حفظ جاندہری کے انداز میں ان کی ایک کتاب شاہنامہ اسلام، جدید منظر عام پر آچکی ہے۔ یہ مجموعہ دو حصوں پر مشتمل ہے۔ پہلے حصے میں ۲۵ غزلیں اور دوسرے حصے میں ۲۲ نظمیں شامل ہیں۔ آخر میں مختلف موضوعات پر خاصی تعداد میں قطعات بھی موجود ہیں۔ ان کی غزل ہو یا نظم، ہر جگہ ان کی دینی سوچ اور پاکیزہ خیالات بولتے سنائی دیتے ہیں۔ ان کے قلم کی روانی کے ہمراہ ان کا مطلقی انداز فکر ہر کہیں جلوہ گرفتار آتا ہے۔ قومی شاعری کے ضمن میں ان کا کلام ایک نمایاں مقام رکھتا ہے۔ بعد از مرگ ان کی شاعری کے مجموعے کی یہ اشاعت ان سے مولانا حسن احمد صدیقی کی محبت اور ان کے دیگر نیازمندوں کی عقیدت کا ایک کھلاشہ ہے۔ کتاب کے شروع میں مولانا عامر عثمانی کی وفات پر مولانا ماہر القادری کا لکھا مضمون بھی کتاب میں شامل ہے جو غاصے کی چیز ہے۔ (سعید اکرم)

اقبال کا اردو کلام، پروفیسر ڈاکٹر ایوب صابر۔ ناشر: مقتدرہ قوی زبان، پٹرس بخاری روڈ، ایچ ۱۳/۸، اسلام آباد۔ صفحات: ۱۹۸۔ قیمت: ۱۲۵ اردو پے۔

بڑی شخصیات اپنے بہت سے ماحول کے ساتھ چند معاندین اور خلافین بھی پیدا کرتی ہیں۔